

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 28 जुलाई - पार्टनरशिप इनीशिएटिव प्रोग्राम (पीआईपी) के तहत चलाए जा रहे पौधारोपण कार्यक्रम की समीक्षा के लिए बॉटेनिकल गार्डन चण्डीगढ़ में बैठक का आयोजन किया गया। वन संरक्षक व पर्यावरण निदेशक श्री संतोष कुमार की अध्यक्षता में आयोजित बैठक में वन विभाग के साथ पंजीकृत गैर-सरकारी संगठनों ने भाग लिया। पीआईपी के तहत पौधारोपण कार्यक्रम के लिए वन विभाग के साथ कुल 90 एनजीओज पंजीकृत हैं।

वन उप-संरक्षक श्री संतोष कुमार ने सभी सहभागियों को बताया कि शहर में विभिन्न स्थानों पर स्थित पांच वन नर्सरियों में से किसी से भी निःशुल्क पौधे लिए जा सकते हैं। उन्होंने आगे कहा कि विभिन्न किस्मों के पेड़ लगाने के साथ-साथ गैर-सरकारी संगठनों को चिकित्सीय पौधे लगाने पर भी ध्यान देना चाहिए।

वन संरक्षक ने मानसून के दौरान ज्यादा से ज्यादा पौधारोपण अभियान चलाने और पौधे लगाने के बाद उनकी पर्याप्त देख-रेख करने पर जोर दिया। यह भी निर्णय लिया गया कि गैर-सरकारी संगठन माह के दौरान चलाए जा रहे पौधारोपण कार्यक्रम की विस्तृत जानकारी नोडल अधिकारी को देंगे ताकि पौधारोपण कार्यक्रम का प्रभावी कार्यान्वयन सुनिश्चित किया जा सके।